

శ్రీరస్తు.

## నానారాజన్యచరిత్రము.

ఇది

మచిలీపట్టణస్థ నోబిల్ కళాశాలాంధ్రోపాధ్యాయులును,  
చంద్రకాంత, జపానీయము, మాగ్గండేయవిలాసము,  
నాసంతిక, ప్రీయదర్శికి, కృష్ణరాయల కొండపటివిజయము  
మున్నగు గ్రంథములకు గర్తలును

వగు

శ్రీరామ్ వీరబ్రహ్మము గారిచే

రచియింపబడి

శ్రీ వేంకటగిరి సంస్థానాధీశ్వరు లగు


శ్రీ రాజా వెంకటగోపి గోవిందకృష్ణయాచార్య బహదరువారి  
యంకితమునఁ

బ్రకటింపబడియె.

1918.

[Copy right reserved.]

[PRICE Rs. 3



గ్రంథకర్త:  
శ్రీరామ్ వీరబ్రహ్మము, మచిలీపట్నము.

# Nana Rajanya Charitramu

Dedicated

Most Respectfully

To

SRI SRI SRI RAJAH VELUGOTI  
GOVINDA KRISHNA YACHENDRA  
BAHADAR GARU  
RAJAH OF VENKATAGIRI

With Kind Permission

BY

THE AUTHOR.



శ్రీరస్తు.

# చారుమహల్ సంస్థానము.

(గురజ—కృష్ణాజిల్లా).

- సీ॥ చారుమహాల్ సంస్థాన మేలగఁబూర్వ  
 లిపుడు బొట్టుంపాలె ♦ మేలు నెవరు ?  
 తమవంశజులు మహాధృతి రాజ్యమేలిన  
 గుఱుతుగ నలవెన్నుఁ ♦ గొందు రెవరు ?  
 ధర్మపరులు వీరి ♦ తరతరంబులవార  
 లను సద్యశంబున ♦ కర్ణు లెవరు ?  
 సదసద్విచక్షణ ♦ సమధికు లయి కడు  
 హూణాంధ్రభాషల ♦ నెప్పి రెవరు ?
- ఆ॥ వె॥ వినుతచరితు లట్టి ♦ వేంకటవరదరా  
 ట్నాభనాద్రాయు ♦ సూరిగేయు  
 నాయు రున్నతుల నహర్నిశంబును శ్రీశుఁ  
 డేలుఁ గాక శుభము ♦ లిచ్చుఁ గాక॥

వేగవరబొట్టుంపాలెముల కధీశ్వరు లగు శ్రీరాజా కమదన,  
 వేంకటవరదరాజశోభనాద్రాయుబహదరుగారి చారిత్రమునుఁ గొండా  
 కకాలమున సుప్రసిద్ధిని గాంచి యున్న దయి శ్రీరాజాగారిపూర్వీకుల  
 చేఁ బాలింపఁబడిన దగు 'చారుమహల్' సంస్థానచారిత్రమే యగును  
 గావునఁ దచ్చారిత్ర మిటుఁ బేర్కొనఁబడెడిని.



శ్రీరాజా కమదన వేంకటవరదరాజశోభనాద్రాయుబహదరుగారు,  
 గు ర జ .

కృష్ణామండలంబునందుఁ గల గుడివాడ కయికలూరు తాలూకా లలోని యొక గొప్ప భాగము పూర్వదినములలో 'విన్నకోట, కలిడిండి, గుడివాడ, బిత్తరజల్లి'యను నాలుగుపరగణాలుగ నేర్పడి యుండి \* చార్ మహల్ సంస్థాన ' మనుపేరఁ బరగి యుండెను. దీనికి దక్షిణమున బందరు, ఉత్తరమున నేలూరు, తూర్పున నర్సాపురము, పశ్చిమమున నూజవీడుతాలూకాలుసరిహద్దులుగ నుండి యయిదుకోటలును, బెక్కుతోటలును మేటి యేటికాలువలును, విశాలతటాకంబులును, బచ్చికబయిళ్ళును గలిగి సమస్తసాభాగ్యశోభిత మైననూనూచదరపు మైశ్య వైశాల్యముతోడను, నిన్నూ టఱువదిజనపదంబులతోడను విరాజిల్లు చుండెను.

ఒరిస్సాలోని పాంచిమహల్ దేశ ప్రభువులును, బల్లవవంశజులును నగు క్షత్రియు లాదియందు దీనిపాలకులుగ నుండిరి. వీరిలోఁ గడవ టివాడగు లాంగుల్యగజపతి కొల్లేటికోటను రాజధానిగ నేర్పఱచు కొని 1287 మొదలు 1282 వ సంవత్సరమువఱకును బాలించినట్లు మొకంజిదొరగారు నుడివి యున్నారు. వీరియనంతరమునఁ గాంతకాలము గడచినపిమ్మట 1328 మొదలు 1424 వఱకుఁ బ్రబలి యున్న రెడ్డివంశజుల యధీన మయ్యెను. \* కానుకొల్లుకోట నీ రెడ్డి ప్రభువులే కట్టిరఁట. వీడవ నీకోట 1759 సం॥ మార్చి 3వ తేదీని కేప్టన్ మెక్ లీన్ (Caption Macleane) దొరగారికి స్వాధీన మయ్యెను.

మొకంజిదొరగారు వ్రాసిన ట్లీ చార్ మహల్ సంస్థానము కమ దనవారికి నూజవీటిసంస్థానాధిపతులవలన లభించినట్లు తచ్చరిత్రమునందుఁ జెప్పబడెను, గాని వీ రట్లుగాక యోరుగల్లు ప్రాంతముల సామంతులుగ నుండి రాజ్యకాంక్షచేఁ గ్రమక్రమముగ నీ దేశమున కేతెంచిన వారిలో నొకరనియు, నైజాముచే నీజమీని వశపఱచుకొని ప్రభువంశమునఁ గానుకొల్లుకోటయందును దనుపరి గుడివాడ బేతవోలుగ్రామ

\* 'The fort at Kanukollu is said to have been built by the Reddies'. (217 page of Kist. Dt. Manual.)

ము లందును బిదప సంస్థానమధ్య ప్రదేశ మగు గురజ గ్రామమునందును నివసించుచు నైజాము ప్రభువులచే రాజా బహద రిత్యాది బిరుదముల నంది యున్నట్లును జెప్పుదురు.

ఈ కమదనకుటుంబములో సుప్రసిద్ధుఁ డయిన కమదన గుర వయ్యగారి కిరువురు పుత్రులును, దొమ్మండ్రుమనుమలును, నెనమండ్రు మునిమనుమలును గల యొక పెద్దకుటుంబీకు లై యుండిరి. ఈమనుమ లలో నిరువురు 1738 వ సంవత్సరప్రభృతి నై జామువారి పరిచయము ను సంపాదించుకొనఁగలిగిరి. వీరిలో మునిమనుమ లగు మఱియిరువురు నూజవీడుసంస్థాన మంతకును సన్నదు (పట్టా)లను సంపాదించిపాలింపఁ గలిగిరి. ఈ మనుమలయొక్కయు, మునిమనుమలయొక్కయు నలుపుర పేళ్లు గల యొక సన్నదు 1757 వ సం॥ రంలో శ్రీరాజా వేంకటా ద్ర్యప్పారావుగారిచే చార్ మహల్ పైనొసఁగఁబడినట్లు కనఁబడు చున్నది. 1759 ఫిబ్రవరి 4 వ తేదీని ప్రాంచివారిచే వీరిలో మఱి యిరువుర కొసఁగఁబడిన ట్లింకొకసన్నదు గనిపించు చున్నది. ఆసంవత్సరములోనే మే నెల 28 వ తేదీని సాలబత్ జంగ్ చే మఱియొకసన్నదును స్వీకరించిరి. ఈగురవయ్యగారి సంతతివారె యగు మఱియిరువురు 1765 సం వత్సరములో నేలూరువద్ద జనరల్ కెయిలాడ్ (General Caillaud) దొరగారిని సందర్శించి యింగ్లీషుదొరతనమువారిచేఁ గూడ 1771 ఏప్రిల్ 25 వ తేదీని, 1774 మే 3 వ తేదీని, 1777 మే 25 వ తేదీని సన్నదులను సంపాదించి రాజ్యవిస్తీర్ణము నభివృద్ధిసేయఁ జొచ్చిరి. ఇట్లసామాన్యరాజ్యలక్ష్మీని సంపాదించిన వీ రెల్లరును గురవయ్యగారి మనుమలు మునిమనుమలు నై యవిభ క్తకుటుంబీకులుగ నుండి సామా జ్యాభివృద్ధి గలిగి యుండిరి.

ఇ ట్లింగ్లీషువారి పరిచయారంభ కాలములో ననఁగా 1770వ సంవత్సరములో మచిలీపట్నములోనిముఖ్యులగు విన్ చి (Mr. Wynch) దొరగారు చార్ మహల్ సంస్థానాధిపతులతో వ్యవహారవిషయాదులఁ బ్రవేశించిరి. దొరతనమువారిచే గుత్త కీయఁబడిన పరగణాలకొత్తకై

1771వ సంవత్సరమున ముఁడుసంవత్సరములవఱకు స్వాధీన మొనరించుచు నీముఁడు సంవత్సరములకు నీయవలసిన కప్పమునకు (పేష్ కష్) మొగల్ తూరిజమిందారు లగు కలిదిండి తిరుపతిరాజుగారు పూచీపడు నీట్లు చేసిరి. 1774 వ సంవత్సరములో వైటిహిల్ (Mr. Whitehill) దొరగారిచే మఱియొక నిర్ణయము జరిగెను; గాని గతించినసంవత్సరములలో పేష్ కష్ చాల దిగబడుటచే దిరుపతిరాజుగా రామొత్తమును దొరతనమువారికి చెల్లించవలసినవచ్చిరి. అందువలన సంస్థానాధిపతులు తిరుపతిరాజుగారికి (84,000) యెనుబదినాలుగువేలవరహాలు బాకీపడిరి. ఈఋణవిము క్తి కై చార్ మహల్ సంస్థానము మఱియాఱుసంవత్సరము లాయనస్వాధీనములో నుంపఁబడెను.

ఇంతలోఁ దత్సమయమున సంస్థానాధిపతులుగ నున్న యిరువురిలో నొకరయిన గురవయ్యగారి మునిమనుమఁ డగు అంకప్ప గారు 1773 జూలై నెలలో దేహయాత్రను విరమించిరి. అంత వీరి సోదరుఁ డయిన చినపాపయ్యగారు పరిపాలకులుగ వచ్చిరి. ఇక రెండవ వారును గురవయ్యగారి మనుమలలోఁ గనిఘట్టనైన పెదపాపయ్యగారు 1774వ సంవత్సర మక్తోబరు నెలలో స్వర్గస్థులైరి. ఈస్వల్పకాలములోనే వీ రనేకధర్మకార్యము లాచరించి పండితాదరణు లై కీర్తి గాంచినట్లు తెలియవచ్చు చున్నది. వీరియనంతరమునందు జమీపాలకులుగ రాఁ దగిన వీరికుమారుఁ డగునరసింహారావుగారు పసిబాలురై యుండిరి. ఈదినములలోనే నూజవీడుసంస్థానాధిపతులగు శ్రీరాజా నరసింహాప్పారావు బహదరుగారు, చార్ మహల్ సంస్థానముపైఁ దమకే యధికారము గల దనియు నిదియు నూజవీడు సంస్థానమునకు సంబంధించినదే యనియు మున్నగు విషయములతో నొకదావా తెచ్చిరి; కాని దానిని మచిలీపట్నపు గొన్నిలులోని ముఖ్యాధికారి ద్రోసివేసి తమక్రింద దుబాష్ గా నుండిన కాండ్రేగుల వేంకట్రాయఁ డుగారికి, చార్ మహల్ సంస్థానమును నదివఱకుఁ దిరుపతిరాజుగారి తోఁ గల యాఱుసంవత్సరముల కట్టడి యంత మగుటచే మఱిపదివత్సరములవఱకు నెసంగిరి.

మఱియు నప్పుడే బాలుఁడుగా నుండిన యీ కమదన నరసింహారావుగారి పోషకత్వాద్వియాజమాన్యములు శ్రీరాజా నరసింహాప్సారావుగారి కే యొసఁగుచు చార్మహల్ సంస్థానమునుండి సంవత్సరమున కెనిమిదివేలవరహాలను బాలుని సంరక్షణార్థ మివ్వబడినట్లు తెలిసెడిది. ఇంతలోఁ జార్మహల్ సంస్థానమునందుఁ గలవరములు జసింపసాఁగెను. నూజవీడుసంస్థానమునుండి మన నరసింహారావుగారు తప్పించుకొని వచ్చిరి. ఉభయసంస్థానము లందును నించుక కలవరములు గలిగెను.

1783 వ సంవత్సరములోఁ జార్మహల్ సంస్థానాధిపత్యమును వహించి యున్న కాండేగుల వేంకట్రాయులుగారు చనిపోయిరి. వీరి పిమ్మట దుబాష్ గా వచ్చిన వీరి పితృవ్యపుత్రుం డగుజగ్గప్పగారు సంస్థానపాలనము జూచుచుండిరి; కాని 1787 వ సంవత్సరములో వీరుద్యోగమునుండి తొలఁగింపఁబడుటచే సంస్థానము మచిలీపట్నములోని యాలోచనసభాముఖ్యుల నిర్వాహకమునకు వచ్చి పిమ్మట మదరాసు దొరతనమువారి యనుజ్ఞచే 1788 జనవరి నెలలో ఓరామ్ (Mr. Oram) దొరగారి యాధిపత్యముక్రింద హవేలీభూములతోఁ జేర్పబడెను.

కోర్టు ఆఫ్ డైరెక్టర్సువారు 1791 వ సం॥ లో జార్మహల్ సంస్థానమును దదధిపులైన కమదనకుటుంబమువారి కీయవలసినదనియు, నూజవీడుసంస్థానాధిపతులదావాను ద్రోసివేయవలసిన దనియు, దీర్ఘానించిరి. ఈతీర్మానముప్రకారము మదరాసుదొరతనము వారు కమదన చినపాపయ్యగారు, కమదన నరసింహారావుగారు ననువారలను జమీందారులుగఁ బ్రకటించి వీరిపోషణార్థ మై సంవత్సరమునకుఁ బదివేల వరహాలుమాత్ర మిచ్చుచు సంస్థానమును మాత్రము స్వాధీనమొనరింప రైరి. ఇది కమదన వేంకటరా వనువాని కెంతయు నసంతృప్తిగ నుండుటచే నీయన కొంతకలహమునకుఁ గారకుఁ డయ్యెను; గాని తత్కాలమునమాత్రము నిష్ఫల మయ్యెను.

1791 వ సంవత్సరములోఁ గమదన చినపాపయ్యగారు గతించిరి. వీరి కప్పు డిరువురుపుత్రులు గలరు. 1792 వ సంవత్సరములో దొరతనమువారి యిరువురలో నగ్రజుఁ డగు శోభనాద్రిరావుగారిపేరను వీరి పితృవ్యపుత్రుం డగు నరసింహారావుగారిపేరను సమిష్టిగ జమీపాలింపఁబడుచుండునట్లొసఁగిరి; కాని నరసింహారావుగా రామఱుసంవత్సరముననే గతించుట తటస్థ మయ్యెను.

కలహకారుఁడుగ నుండిన వేంకటరావుగారి నీసందర్భమున జమీపాలకులుగ నెనరించిన కల్లోలము లడఁగు నని బందరుబోర్డువారు తలంచిరికాని మదరాస్ దొరతనమువారి ఱట్లు సేయుట కంగీకరింపక శోభనాద్రిరావుగారి నే సంస్థానాధిపతిగఁ జేసి వేంకటరావుగారిని బందరులోనే యుంచి నెల కయిదువందలవరహాలను సంస్థానమునుండి స్వీకరింప నగునట్లొనరించి వానిని శాంతపఱచిరి.

రాజా శోభనాద్రిరావుగారు 1792వ సంవత్సరములో సంస్థానాధిపతులుగ వచ్చినప్పుడు దొరతనమువారి కీయవలసిన కప్ప మెంతయో దిగఁబడి యుండెను. దీని నంతయుఁ జెల్లించుట కెంతయో యవస్తాపాలు గావలసినవచ్చెను. కొన్నిలులో ముఖ్యాధికారి యగు గార్డినర్ (Mr. Gardiner) దొరగారి సలహా మీఁద 1794వ సంవత్సరములో హార్స ఆలీఖాన్ యొక్క జ్యేష్ఠకుమారుఁ డయిన కుత్బుమల్ క్ (Cutb Mulk) నెద్ద నలువదిరెండువేల వరహాలను ఋణముగఁ దీసికొనవలసినవచ్చెను. పిమ్మట నీఋణము నూటికి పదిరూపాయలవడ్డీతోఁ గూడఁ దీర్పఁబడెను. సంస్థానక్షైణ్యమున కీపెద్దవడ్డీయు నొక కారణ మాయెను.

1798వ సంవత్సరములోఁ గలెక్టరుగారు రగు ఓక్సు (Mr. Oakes) దొరగారు సంస్థానసంబంధ మగు నాదాయవ్యవహారమును ఖచితముగ నుంచునట్లొత్తిడి సేయఁ జొచ్చిరి. అంత జమీందారుగారు కౌతవరగ్రామనివాసి యైన తాళ్లూరి జోగయ్య యనునొకధనికుని దివానుగ నేర్పఱచుకొనిరి; కాని వీనికాలమునందలి పాలనము మిగుల దూష్యముగను గఱోరముగను నుండెను. సమయము దొరికెఁగదాయని

యాయన తన ప్రతాపమును బ్రజ్వరిల్ల జేయు చుండెను, జనకంటకు లగు వారు లోకాపవాదమునకు నెనుదీయకుదా! 'ఈతరుణమునం దడ్డ పడి మ మ్మిజోగయ్యనుండి విముక్తులనుగఁ జేయుమో యంభా'యని గ్రామదేవతవైఁ జెప్పఁబడిన ప్రార్థనారూప మగు పద్యములను నేటి వఱకును గుడివాడతాలూకాలోఁ బాడఁబడుచుండెనని మొకంజిదొరగారు వ్రాసి యున్నారు. ఆహా! ఎంతజనకంటకుఁడుగ నుండెనోకదా! రైతు లనేకులు దమపొలములను విడిచిపెట్టి పారిపోయిరి. దొరతనమువారికి చెల్లింపవలసినకప్పములు దిగఁబడు చుండుటచే మితిమించి వెఱుగు చుండెను. ఈదుష్టవర్తనుఁ డగుదివానుతోఁ బాటు పాపము మనజమీం దారుగారుగూడ బంధీకృతులు గావలసివచ్చిరి. జమీ లాగుకొనఁబడెను. ఆహా! ప్రభువులకుఁ గీ ర్తిదెచ్చినను నపకీర్తిదెచ్చినను వారిమంత్రులే గదా కారకులు!

మచిలీపట్నము నందుఁ గడచిన యా తేజుసంవత్సరములనుండి మనువృత్తి నెందు చున్న కమదన వేంకటరావు సమయము చిక్కెఁ గదాయని చార్ మహాల్ సంస్థానమును గొంత యల్లరిమూఁకతోఁ బ్రవేశించి జరిగించినయల్లరులు మితిమించి యుండెను. అంత దొర తనమువారి తనిని నై జామురాష్ట్రమునకుఁ దరిమిపేసిరి.

1803వ సంవత్సరములో దొరతనమువారి కంతకుఁ బూర్వము దిగఁబడి యున్న నిలువబాకీ లన్నియు విడిచిపెట్టఁబడి సంస్థానమున నూతనముగఁ దిరిగి శ్రీరాజా శోభనాద్రిరావుగారిని నెలకొల్పిరి. అయినను దురదృష్టవేవత పీరి నింకను నావరించియే యుండెను. వీరియొద్ద నుండి సంస్థానము నద్దెకుఁ దీసికొనిన దీడువని తిమ్మయ్య బొమ్మదేవర నాగన్న నాయఁడుగార్లకును మనరాజాగారికిని వ్యవహారిక మైనచిక్కులనేకములు దటస్థించెను. ఇంతలో నై జామురాజ్యమునకుఁ బారిపోయిన వేంకటరావుగారు తిరిగి ప్రవేశించి సంస్థానమును దోచుకొనుచు నెక్కుడు కలవరమును గావించిరి. అంత దొరతనమువారి తని నెక్కుడు క్రూరముగ దండించెడివారే కాని యీలోపలనే బుదరునందు మృతి నొందెను. శ్రీరాజా శోభనాద్రిరావుగారికింతటితోఁ దమకమదనకుటుంబ



శ్రీరాజా కమదన వేంకటరామారావు బహదరుగారు,  
గు ర జ .

మునందు స్పర్థగలవారెవరును లేరు కాని యీవిముక్తి బహుకాలము నకు లభ్యమయ్యెను. అయినను నేమిప్రయోజనము? ఇప్పటికే ఋణములు పెరిగి పోయెను. దొరతనమువారి నిలువబాకీలకుఁగాను నిరువదివేలవరహాలను దదితరులకు నిరువదియేడువేలవరహాలను నీయవలసి యుండిరి. ఈకారణములచే 1813వ సంవత్సరములో బిర్రజల్లి కలిపిండి పరగణాలు విక్రయమునకుఁ బెట్టఁ బడెను. బెజవాడ జమీందారునిచేఁ గలిపిండిపరగణా 3,525 వరహాలకును, బిర్రజల్లి మైలవరాధీశ్వరులచే 7,125 వరహాలకును విక్రయింపఁబడెను. వీ రిరువురును మనశోభనాద్రిరాజుగారికి ముఖ్యబంధువు లగుటచేఁ దిరిగి యిచ్చివేయు దలంపున స్వల్పమొత్తములకే కొనిరి. కాని యట్లానరించుటకుఁ బూర్వమే వారి జీవితము సరిపోయెను.

చారుమహల్ సంస్థాన మంత గుడివాడ, విన్నకోట యను రెండు పరగణాలే యయి యుండెను. అప్పుడు కలెక్టరుగారు జమీని దమ యాధిపత్యమునకుఁ దీసికొని ప్రతిసంవత్సరమును వచ్చు నాదాయములోఁ గొంత జమీందారుగారిఋణతీర్మానమున కై వినియోగించుచుండిరి. ఇట్లు శ్రీరాజా శోభనాద్రిరావుగారి జీవిత మంతయు వ్యవహారమందే నిమగ్న మై తుదకు 1820 సెప్టెంబరు 16వ తేదిన విరతి సెందెను. అప్పటికి శ్రీరాజుగా రాధురుపుత్రికలును బదిమందిపుత్రులును గల సంతానవంతు లై యుండిరి.

జమీయాధిపత్యమును గుఱించి కుటుంబములో 1832 వ సంవత్సరమువఱకును గలహములు జరుగుచునే యుండెను. పిమ్మట నెల్లనో శ్రీరాజా శోభనాద్రిరావుగారి జ్యేష్ఠపుత్రుఁ డయిన పాపయ్యగారు పరిపాలకులుగ నుంట కంగీకరించిరి. దొరతనమువారుగూడ తమకు రావలసియున్న ఋణమును వదలుకొని యారెండుపరగణాలకును బాపయ్యగారి నధిపులుగఁ జేసిరి. అయినను విధి బలాధ్యుఁడగదా ! దొరతనమువారు దమఋణమును దిగనాడిన నేమి? వైరివర్గము నిర్మూలమైన నేమి? ఈ సంస్థానమున కదృష్టదినములు రానే లేదు.



“ మ. ధర ఖల్వాటుఁ డొకండు సూర్యకరసంతప్తప్రథానాంగుఁ డై త్వరతోడఁ బఱు వెత్తి చేరి నిలచెన్ ♦ దాశద్రుమచ్ఛాయఁ ద చ్చిరముం దత్ఫలపాతవేగమున విచ్ఛేద శబ్దయోగంబుగాఁ బారి దైవోపహతుండు వోవుకడకుం ♦ బోవుంగదా యాపదల్.”

అను భర్తృహరివాక్యానుసారంబుగఁ గష్టంబులు వీరి వెన్నంటియే వచ్చు చుండెను. 1833 వ సంవత్సరములో దుర్భరం బగు క్రౌమబాధయుఁ దటస్థించెను భూములు ఫలింప వయ్యెను. ఇకఁ గప్ప మెట్లు చెల్లఁగలదు? గోరుచుట్టుపై తోకటిపోటుంబోలె ద్వితీయ సోదరుఁ డప్పుడె సంస్థానములోని భాగమునకై యొకవ్యాజ్యమును దెచ్చెను. ఇంతియకాక యీసంస్థానక్షైణ్యకారణములలో దొరతనమువారికిఁ జెల్లింపవలసిన కప్ప మధిక మై యుండుటకూడ నొకటి యై యుండెను. \* ఈసంస్థానముయొక్క పేష్ కవ్ మిక్కిలి యెక్కువగ విధింపఁ బడె నని మెకంజిదొరగారు వ్రాసియున్నారు.

ఈ పై కారణములచే దొరతనమువారు 1836 వ సంవత్సరములో జమీని జప్తుచేసి తమయధీనములో నుంచుకొనియు, భావిభాగ్య సూచకము గనిపింప కుండుటచే 1843 వ సంవత్సరములో విక్రయమునఁ బెట్టి మూఁడులక్షలరూప్యములకు దొరతనమువారే స్వాధీన మొనరించుకొనిరి. కాలగతిచే నోడలు బండ్లు బండ్లొడలు నగునుగదా!

“చ॥ లలితని కేతనప్రియవిలాసవతీధవళాతపత్రస ద్వీలసితవైభవం బనుభవించుటకు సుకృతానువృత్తిచే జెలు వగుపుణ్యకర్మము నశించిన నంగజసంగరత్రుట త్కలితగుణోరుహకాక్తికనికాయము లట్లు దొలంగు సంపదల్.”  
భర్తృహరి.

1836 వ సంవత్సరములో సంస్థానమును దొరతనమువారు స్వాధీన మొనరించుకొనినదాదిగ శ్రీరాజా పాపయ్యరావుబహదరుగారికిని వారి

\* “In some cases, especially that of Charmahal, the Zamindars peshcush was fixed too high.”  
District Manual.

సోదరులకును గలిపి నెల కైదువందలరూపాయల మనువృత్తి నిచ్చుచు నుండిరి. వారు తమజమీని దిరిగి తమస్వాధీన మొనరింపవలసిన దని దొరతనమువారికి విజ్ఞాపనమును బంపుకొనిరి కాని కోర్టు ఆఫ్ డైరక్టు ర్సుహారు 1848 నవంబరు 29వ తేదీని దమయసమ్మతమును దెలియఁ బఱచిరి. కాని మనువృత్తిమాత్రము 1843 నవంబరు 20వ తేదీ నుండి నెలకు వేయిరూపాయిలచొప్పున నిచ్చుట కంగీకరించిరి. ఈమనువృత్తి 1850 వ సంవత్సరములో జమీందారుగారికే యిచ్చున ట్లుత్తరవు పుట్టెను.

శ్రీరాజా పాపయ్యరావుగారు 1876వ సం॥ జనవరి 17వ తేదీని స్వగ్రంథ లయిరి. వీరి కప్పటి కిరువురుపుత్రులును నైదుగురుపుత్రికలును గలరు. బోర్డువారు తమ 1982 నెంబరుగల 1876 ఆగస్టు 5 తేదీ యొక్క ప్రొసీడింగులో నా వేయిరూపాయిల మనువృత్తి జ్యేష్ఠు లగు శ్రీరాజా పాపయ్యరావుగారికుటుంబమున కాటువందలును, సెకొక్క కుటుంబమున కొకవందచొప్పున వీరి నాలుగు సోదరకుటుంబములకు నాలుగువందలు నిచ్చునట్లు నిర్ణయించిరి.

శ్రీరాజా పాపయ్యరావుగారికి వేంకట్రామగోపాల జగన్నాథ శోభనాద్రిరావు, వేంకటనరసింహరామచంద్రరావుగారు నను నిరువురు పుత్రులు గలరు. వీరిలో బ్రథములు బుత్రసంతానము లేకయే 1884 మార్చి 17వ తేదీని గతించిరి. ద్వితీయు లగు శ్రీరాజా వేంకట నరసింహరామచంద్రరావుగా రదివఱలోఁ దమతండ్రిగారిచేఁ గొనఁబడిన యెర్నగూడెము తాలూకాలోని వేగవరము బొట్టంపాలెము నను రెండెట్టెలులను బాలనము జేసికొని తమపూర్వప్రతిష్ఠను గాపాడుకొనుచుఁ దమరైతుల గౌరవమునకుఁ బాత్రులై 1912 మార్చి 17వ తేదీని స్వగ్రంథులైరి. వీరికి మున్నగు పుత్రులును నిరువురు పుత్రికలును గలరు. పుత్రసంతానములోఁ బ్రథములును బ్రస్తుత వేగవర బొట్టంపాలెముల జమీందారులును నగు శ్రీరాజా వేంకట వరద రాజ శోభనాద్రిరావు బహదరుగారు చారుమహల్ సంస్థానచిహ్నం

బుగ దొరతనమువారిచే నొసఁగఁబడుచున్న మనువృత్తి నందుచు గురజయందే నివసించుచుండిరి. ద్వితీయ తృతీయ సోదరులును స్వస్థానమునందేయుండుదురు. మైలవరాధిపులైన శ్రీరాజా వేంకటపాపయ్యారావుగా రీసోదరత్రయములో మూడవవారగు శ్రీరాజా కమదన వేంకటరామారావుబహదరుగారికి తమ పుత్రికారత్నము నెసంగి పరిణయ మొనరించిరి. వీరును, శ్రీరాజా వేంకటవరదరాజశోభనాద్రిరావు బహదరుగారును దమపూర్వీకులనుగుణసంపదలయందును దీసిపోవక బీదసాదలయందు దయార్ద్రభావము గలిగి మెలంగుచున్నారు. వీరికిని వీరి కుటుంబమునకును భగవంతుఁ డిష్టైశ్వర్యములను నాయురున్నతులనుఁ గూర్చుఁగాత.